

प्रमुख रक्षा अध्यक्ष जनरल अनिल चौहान, सेना प्रमुख जनरल उपेंद्र द्विवेदी, वायु सेना प्रमुख एयर चीफ मार्शल ए पी सिंह अउर नौसेना प्रमुख एडमिरल दिनेश के त्रिपाठी आजु राष्ट्रपति द्रौपदी मुर्मू से मुलाकात कइके उहां के ऑपरेशन सिंदूर के बारे में जानकारी दिहलें। सोशल मीडिया पोस्ट में राष्ट्रपति आतंकवाद के खिलाफ भारत क उल्लेखनीय सफल कार्रवाई बदे भारतीय सशस्त्र बलन क बीरता अउर समर्पण क सराहना कइलीं।

प्रधानमंत्री नरेन्द्र मोदी कहिये पाकिस्तान के कड़ेर सनेसा देत कहले के भारत के लग्गे आतंकवादियन के उनके घरे में घुस के खतम कइले क क्षमता हौ।

एह बिच्चे भारत सरकार ग्लोबल टाइम्स, शिन्हुआ न्यूज एजेंसी अउर टीआरटी वर्ल्ड क एक्स अकाउंट के देस में प्रतिबंधित कइ दिहले हौ। सूत्रन के हिसाबि से देस में कथित रूप से पाकिस्तान बदे झूठ परचार कइले के लेके उनके खिलाफ ई कार्रवाई कइल गइल हौ।

एगो अउरियो घटनाक्रम में सीमा सुरक्षा बल के जवान पूर्णम कुमार शॉ आजु भिन्ही देस लवटी आए। तेइस अपरैल के पंजाब क फिरोजपुर सेक्टर में अंतरराष्ट्रीय सीमा पार कइले के बाद ओन्हे पाकिस्तानी रेंजर्स गिरफ्तार कइले रहलें।

केंद्र सरकार प्रदेश क जेवर हवाई अड्डा के लग्गे सेमीकंडक्टर इकाई बनवले क मंजूरी दे दिहले हवे। आजु नई दिल्ली में कैबिनेट के बइठकी के बाद ई जानकारी सूचना अउर प्रसारण मंत्री अश्विनी वैष्णव मीडिया से बातचीत में दिहले। उहां के कहलीं कि ई इकाई एचसीएल अउर फॉक्सकॉन के संयुक्त उद्यम के साथे भारत सेमीकंडक्टर मिशन के तहत स्थापित कइल जाई। येह संयंत्र के हर महिन्ना बीस हजार वेफर्स बदे डिजाइन कइल गइल हौ अउर एकर डिजाइन आउटपुट क्षमता छत्तीस मिलियन यूनिट हर महिन्ना हौ। उहां के कहलीं कि जेवर में नया सेमी कंडक्टर इकाई में तीनि हजार सात सौ करोड़ रुपिया क निवेश आई।

न्यायमूर्ति भूषण रामकृष्ण गवई आजु भारत के बावनवां मुख्य न्यायाधीश के तौर पर पर सपथ लिहलें। राष्ट्रपति द्रौपदी मुर्मू आजु भिन्ही राष्ट्रपति भवन में एगो समारोह में उन्हें पद अउर गोपनीयता क सपथ दियउलिन।

मैं भूषण राम कृष्ण गवई, जो भारत के उच्चतम न्यायालय का मुख्य न्यायमूर्ति नियुक्त हुआ है। सत्यनिष्ठा से प्रतिज्ञा करता हूँ कि मैं विधि द्वारा सत्यापित भारत के संविधान के प्रति सच्ची श्रद्धा और निष्ठा रखूंगा। मैं भारत की प्रभुता और अखंडता अक्षुण्ण रखूंगा।

मुख्यमंत्री योगी आदित्यनाथ आजु खाद्य सुरक्षा अउर औषधि प्रशासन विभाग क एगो उच्चस्तरीय समीक्षा बइठकी कइले। येह दौरान उहां के खइले के समान में मिलावट अउर नकली दवाई के कारोबार के सामाजिक अपराध के श्रेणी में रक्खत कहलीं कि ई जनस्वास्थ्य से जुड़ल गंभीर मामिला हौ। येह में कउनो तरह क लपरवाही अक्षम्य हौ। एगो रिपोर्ट-

मुख्यमंत्री ने अधिकारियों को निर्देश दिया कि सरकार की जीरो टॉलरेंस नीति के तहत मिलावटखोरों, नकली दवाओं के कारोबारी नेटवर्क और इस अपराध में संलिप्त लोगों के खिलाफ सख्त कार्रवाई की जाए। ऐसे लोगों को चिन्हित कर उनकी तस्वीरें सार्वजनिक स्थानों पर लगाई जाएं। मुख्यमंत्री ने दूध और दुग्ध उत्पादों की जांच के लिए विशेष टीमें बनाने को कहा। साथ ही उन्होंने पेशेवर रक्तदाताओं की पहचान कर प्रभावी नियंत्रण का भी निर्देश दिया। उन्होंने पुलिस के साथ विभागीय समन्वय बनाते हुए प्रवर्तन कार्रवाई करने को कहा ताकि नकली दवाओं के कारोबार पर अंकुश लग सके। समाचार कक्ष से मैं वेद प्रकाश पाठक।

येह मौका पर फूड सेफ्टी कनेक्ट मोबाइल एप अउर टोल फ्री नंबर एक आठ सून सून एक आठ सून पांच पांच तीन तीन पर चर्चा भइल। मुख्यमंत्री कहले एह पर आवे वाला कउनो सिकायति क निस्तारण तब्बो मानल जाव, जवने से सिकायति करे वाला मनई संतुष्ट होखे। उहां के खाद्य सुरक्षा अउर औषधि प्रशासन विभाग में खाली पदन पर जुरते भरती सुरू कइले क निरदेसो दिहलीं।

मुख्यमंत्री योगी आदित्यनाथ आजु लखनऊ में आयोजित भइल भारत शौर्य तिरंगा यात्रा में हिस्सा लिहलें। ई मौका पर अपने संबोधन में मुख्यमंत्री कहलें कि पूरा दुनिया भारत क सेना के बहादुर जवनन के पराक्रम अउर शौर्य क लोहा माने ला।

देस के जवान दुनिया के संनेसा दिहले हवे कि जो त केहू छेड़ी त ओके छोड़ब नाहीं। उहां के कहलीं कि विकसित भारत क परिकल्पना के साकार करे बदे राष्ट्रप्रथम क भाव के साथे कार करे के होई। एह मौका पर उप मुख्यमंत्री ब्रजेश पाठक अउर भारतीय जनता पार्टी क प्रदेश अध्यक्ष भूपेंद्र सिंह चौधरी के सथहीं कई गो सीनियर मंत्री अउर पार्टी क नेता लोगि शौर्य तिरंगा यात्रा में सामिल रहलें।

भीषण गर्मी अउर हीट वेव के बिच्चे मौसम विज्ञान विभाग सतरह से लेके बीस मई ले प्रदेश में कहीं-कहीं बरखा अउर गरज चमक के साथे बूदाबांदी भइले क आगम जतउले हवे। मौसम में यह बदलाव से अधिकतम तापमान में गिरावट क आगम हौ।
